

بحمدہ تبارک و تعالیٰ

یہ مبارک فتویٰ، دافع طغویٰ، رافع بلوی، نافع تقویٰ جس میں یہ بیان کیا گیا ہے کہ لاؤڈ اسپیکر کا استعمال نماز میں ناجائز ہے اور جو شخص محض لاؤڈ اسپیکر کی ہی صدا پر تکبیر تحریمہ و تکبیرات انتقالات ادا کرے گا اس کی نماز نہ ہوگی۔

مسمیٰ باسم تاریخی

القول الانور

۱۳

۸۰

لعدم جواز الصلاة باقتداء لاؤڈ اسپیکر

از تصنیفات

مجاہد اسلام و سنیت غازی اہلسنت حضرت مولانا مولوی حافظ قاری

مفتی شاہ علامہ ابوالظفر محبت الرضا محمد محبوب علی خاں صاحب قادری برکاتی رضوی مجددی لکھنوی دامت برکاتہم العالیہ
مفتی اہلسنت و جماعت و صدر جماعت رضائے مصطفیٰ بمبئی۔ مستند دارالعلوم مرکزی انجمن حزب الاحناف

کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ ایک مستند عالم دین یہ کہتا ہے کہ لاؤڈ اسپیکر پر نماز پڑھنا خلاف اولیٰ و خلاف افضل ہے اور اس کو استعمال نہ کرنا ہی اچھا ہے۔ وہ یہ بھی کہتا ہے کہ علمائے فرنگی محل نیز دیگر محترم و بزرگ علمائے کرام کا یہی خیال ہے۔ وہ یہ بھی کہتا ہے کہ چونکہ لاؤڈ اسپیکر اکثر فیل ہو جایا کرتا ہے اور باوجود مکبروں کے زیادہ تر کم پڑھے لکھے اور ان پڑھ لوگوں کی نماز فیل ہونے کی صورت میں خراب ہو جایا کرتی ہے، اور ایسا ہی پیش بھی آچکا ہے لہذا اس کا استعمال خلاف اولیٰ ہے۔ اس کا کہنا یہ بھی ہے کہ جب احمد آباد شہر کی جامع مسجد کی جس میں بموقع عید و بقرعید کم و بیش ایک لاکھ سے زائد مجمع نمازیوں کا ہو جایا کرتا ہے اور یہی حال عید گاہ کا ہے اور اس کے باوجود لاؤڈ اسپیکر پر خطبہ و اعلان مسائل ہوتا ہے لیکن نماز نہیں ہوتی۔ تو پھر اس کی عشر و عشر جمع والی مسجد میں لاؤڈ اسپیکر کی چنداں ضرورت نہیں، بعض لوگ کہتے ہیں کہ مذکور الصدر عالم دین ٹھیک کہتا ہے اور اس کی بات پر عوام کو عمل کرنا چاہیے اور اگرچہ وہ غلط ہی کیوں نہ کہتا ہو پھر بھی اس کی ہدایت پر عمل کرنا ثواب سے خالی نہیں، اگر وہ یہ بات غلط بھی کہتا ہوگا تو اس کا عذاب خود اس کی گردن پر ہوگا۔ جاہل لوگوں کو محض اس ایک بات کی بنا پر اس کے درپے آزاد نہ ہونا چاہیے اور اس کی تذلیل و تضحیک نہ کرنی چاہیے جبکہ وہ آل رسول میں سے بھی ہیں ورنہ گناہ ہوگا، اور ایسا کرنے والے گنہگار ہوں گے۔ یہاں کے لوگ یہ کہتے ہیں کہ جیسا حکم حضرات علماء کرام دیں وہ عمل میں لایا جائے۔ لہذا استدعا ہے کہ جواب باصواب مزین بمہر فرمایا جائے۔

حضور والا ازراہ کرم و عنایت جس قدر جلد ممکن ہو سکے جواب باصواب مزین بمہر حوالہ جات سے سرفراز فرمائیں تاکہ بات نہ بڑھے اور کوئی خلفشار و تفریق پیدا نہ ہو۔ بینوا و توجروا۔

کمترین سائل، خلیل احمد جو پوری قلندری مسجد اکھیال روڈ احمد آباد ۱۰ گجرات۔
 الجواب بعون الملک الوہاب۔ لاؤڈ اسپیکر سے متعلق سنی عالم دین نے جو بیان دیا صحیح نہیں ہے فقیر اس کی مختصر تفصیل عرض کرتا ہے۔ وہو هذا۔ لاؤڈ اسپیکر کے متعلق حضرات علمائے اہلسنت و جماعت کثر ہم اللہ سوادہم و نصرہم نصرأ عزیزا کی تحقیق یہ ہے کہ جو آواز اس کے ذریعہ مسموع ہوتی ہے وہ صدا ہے۔ جو گنبد اور پہاڑوں کے درمیان بھی سنی جاتی ہے۔ چنانچہ لاؤڈ اسپیکر پر تقریر کرنے والے حضرات کا خود اپنا تجربہ ہے کہ تقریر کے وقت ان کو اپنی آواز کے علاوہ ایک آواز مائیک سے مسموع ہوا کرتی ہے۔ یہ آواز اسپیکر کی آواز سے جدا ہوتی ہے، جسے گنبد کی طرح مائیک واپس کرتا ہے، یہی صدا ہے اور اسی کو بجلی کی قوت کے ذریعہ دور دور پہنچایا جاتا ہے تو گنبد و پہاڑ اور لاؤڈ اسپیکر کی صدا میں فرق یہ ہوا کہ گنبد و پہاڑ آواز کو لوٹاتے ہیں، اور لاؤڈ اسپیکر مقرر کی آواز کو لوٹاتا بھی ہے اور اس کے ذریعہ بجلی کی طاقت سے اس آواز کو آگے بھی بڑھاتا ہے، بہر حال لاؤڈ اسپیکر کی آواز صدا ہے اور صدا کا حکم شریعت مطہرہ میں یہ ہے کہ اس سے آیت سجدہ سننے والے پر سجدہ تلاوت

واجب نہیں۔ چنانچہ ہمارے علمائے کرام تصریح فرماتے ہیں:

تنویر الابصار ودر مختار میں ہے: لا تجب بسماعہ من الصدی والطیر اور بحر الرائق میں ہے: تجب علی المحدث والجنب وکذا تجب علی السامع بتلاوة هؤلاء الا المجنون لعدم اہلیتہ لانعدام التميز کالسماع من الصدی کذا فی البدائع والصدی ما یعارض الصوت فی الاماکن الخالیہ۔ جلد دوم ص ۱۲۹ اور نور الایضاح وراقی الفلاح میں ہے: ولا تجب سجدة التلاوة بسماعہا من الطیر علی صحیح اور راقی الفلاح میں ہے: ولا تجب بسماعہا من الصدی وهو ما یجیبک مثل صوتک فی الجبال و الصحاری ونحوہما۔ اور طحاوی علی الرائق ص ۲۲۲ میں ہے: قوله علی الصحیح وهو المختار لانہا محاكاة و لیست بقراءة لعدمہا التميز وکذا یقال فی القرد المعلم کما فی الجوہرۃ والمضمرات اور اسی ص ۲۶۲ میں صدا کا حکم یہ ہے: فانہ لا اجابة فی الصدی وانما هو محاكاة اور کبیری ص ۴۶۸ میں ہے: ولو سمعہا من الطائر و الصدی لانہا محاکات و لیست بقراءة اور رد المحتار شامی میں ہے: قلت والا کثر علی الصحیح الاول۔

الایضاح جلد اول ص ۸۰۵ اور فتاویٰ خلاصہ میں ہے: سمعہا من طیر لا تجب وهو المختار اور جامع الرموز کشوری میں ہے: لا یجب وبالسماع من طیر کالسماع من الصداء۔ ص ۱۰۷ الباب للمیدانی میں ہے: فلو سمعہا من طیر او صداء لا یجب علیہ اور جوہرہ نیرہ مصری ص ۱۰۵ میں ہے: وان سمعہا من الصدی لم یجب علیہ شیء۔ یعنی طوطا، مینا، بندر اور گنبد، پہاڑوں، جنگلوں کی صدا سے جس نے آیت سجدہ سنی اس پر سجدہ تلاوت واجب نہیں اور صغیری ص ۲۶۰ میں ہے: ولو سمعہا من الطائر المعلم والصدی لا تجب اور عینی شرح کنز میں ہے: وکذا لو سمعہا من طوطی علی الصحیح۔ اور رد سے حاشیہ صغیری میں ہے: لعدم اہلیتہم للقراءة فالقراءة منہم کلا قراءة والمسموع کلام مسموع ص ۲۶۰ اور فتاویٰ بزازیہ میں ایک اصلی لکھی والا صل فی وجوبہا ان کان من اہل الوجوب علیہ اداء او قضاء یلزم علیہ اور در المنتقی میں ہے لا تجب علیہ لو سمعہا من طائر او صدی۔ تو صدا پر امام کی اقتدا بھی جائز نہیں، اور صدا کی تعریف بحر سے گذری اور طحاوی ص ۲۶۲ میں ہے: الصوت الذی یسمع المصوت عقب صیاحہ راجعاً الیہ من جبل او بناء مرتفع اھ شامی جلد اول ص ۸۰۵ میں ہے قوله من الصدی هو ما یجیبک مثل صوتک فی الجبال والصحاری ونحوہما کما فی الصحاح ط صدا وہ آواز ہے جو بولنے والا اپنی آواز کے بعد سنتا ہے۔ جو پہاڑوں، میدانوں، گنبدوں، بلند عمارتوں میں سنی جاتی ہے۔ حضور پر نور مرشد برحق سیدنا اعلیٰ حضرت تاجدار اہلسنت مجدد اعظم دین و ملت شیخ الاسلام والمسلمین مولانا الحاج حافظ وقاری مفتی شاہ علامہ عبدالمصطفیٰ محمد احمد رضا خاں قادری برکاتی آل رسولی فاضل بریلوی رضی الرحمن ۱۳۴۰ھ و رحمۃ

اللہ تعالیٰ علیہ ۱۳۰ھ نے اپنے رسالہ مبارکہ الکشف شافی فی حکم فونو جرافیا میں صدا کے متعلق حسب ذیل نقل فرمایا۔ فقیر یہ عبارتیں مفتی افضل حسین کے فتوے سے نقل کر رہا ہے۔ مواقف میں ہے الظاهر ان الصدی تموج ہوا۔

لار جوع الهواء الاول

(۲) طوالع میں ہے: الصدی صوت يحصل من انصراف هواء متموج عن جبل او جسم او لمس.
(۳) اس کی شرح مطالع میں ہے: فان الهواء اذا تموج وقاوم وصادم كجبل او جدار او لمس بحيث يصرف هذا الهواء المتموج الى خلف محفوظاً فيه حياة تموج الهواء الاول حدث من ذالك صوت وهو الصدى.

(۴) اس کی دوسری شرح میں ہے: الصدى صوت يحصل من هواء متموج متصرف عن جسم لمس يقاوم الهواء المتموج ويمنعه من النفوذ فيه فبالضرورة ينصرف الهواء المتموج من ذالك الجسم الى الخلف على مثل الهيئة التي كانت عليها الى ان قال لم يبق في الهواء المتصادم ذالك التموج من يحصل بسبب المصادمة والرجوع تموج شبيه بالتموج الاول فهذا التموج الجديد الذي كان ابتداء عند انتهاء الاول هو السبب للصدى ط.

(۵) مواقف کی عبارت کی شرح میں ہے: لم يبق في الهواء المصادم ذالك التموج بل يحصل فيه بسبب مصادمة ورجوع تموج شبيه بالتموج الاول یہ عبارات صاف صاف پکار رہی ہے کہ صدا ہوائے جدید کا تموج ہے، بعینہ ہوائے اول کا رجوع نہیں۔ اور ہوائے دل کی مقاومت و مصادمت کے بعد واپس ہوتے جو آواز پیدا ہوتی ہے وہی صدا ہے، اور ہوائے اول میں اس کی ہیئت محفوظ ہوتی ہے، اسی وجہ سے صدا اس کے مثل اور مشابہ ہوتی ہے۔ چونکہ اس تموج جدید کی مقاومت وہی ہوائے اول ہے جس میں متکلم کے وہ حروف والفاظ موجود ہیں تو اسی ہیئت پر جو پہلے تھی صدا سے آواز مسموع ہوتی ہے، بہر حال صدا کا سبب تو وہی تموج ہوائے اول ہے، اور یہی وجہ ہے کہ اس جیسے ہی آواز سنی جاتی ہے۔ پھر پڑھ لیجیے: ان الصدى تموج هواء جديد او الصدى صوت يحصل من انصراف هواء متموج عن جبل او حدث من ذالك صوت وهو الصدى او يحصل بسبب المصادمة والرجوع تموج شبيه بالتموج الاول فهذا التموج الجديد الذي كان ابتداء عند انتهاء الاول هو السبب للصدى او بل يحصل فيه بسبب مصادمة ورجوع تموج شبيه بالتموج الاول. لیکن صوت متکلم اور ہے، صدا اور ہے۔ اسی طرح صوت متکلم کا حکم شرعی اور ہے اور صدا کا حکم شرعی اور ہے۔ ہاں! صدا کا سبب وہی ہوائے اول متکلف کی مصادمت اور اس کا رجوع ہے تو صدا سے حروف والفاظ وہی مسموع ہوں گے جو صوت متکلم سے مسموع ہوئے، کیونکہ اس ہوائے جدید کا ٹھپہ اور کاپی وہی ہوائے اول کی ہے، و نیز

الکشف شافیا کی اردو عبارت یہ نقل کی: ”گنبد کے اندر یا پہاڑ یا چکنی گچ کردہ دیوار کے پاس اور کبھی صحرا میں بھی خود اپنی آواز پلٹ کر دوبارہ سنائی دیتی ہے، جسے عربی میں ”صدا“ کہتے ہیں۔ اب صدا میں علما مختلف ہیں کہ صدا اسی تموج اول سے پلٹی ہے یا گنبد وغیرہ کی ٹھیس سے وہ تموج زائل ہو کر تموج تازہ اس کیفیت سے متکلف ہم تک آتا ہے۔ موافق و مقاصد اور ان کی شروح میں ثانی کو ظاہر بتایا پھر اس ثانی کے بیان میں عبارات مختلف ہیں۔ بہر حال صوت متکلم اور ہے اور صدا اور ہے۔ اور دونوں کا حکم شرعی بھی اور ہے۔ جیسا کہ عبارات فقہیہ سے سن چکے، انہی المعظم شیریشہ سنت سلطان المناظرین غیظ المناظرین حضرت مولانا مولوی حافظ وقاری مفتی شاہ الحاج علامہ ابوالفتح عبیدالرضا محمد حشمت علی خاں صاحب قادری برکاتی رضوی مجددی لکھنوی رحمۃ اللہ علیہ اپنے فتاویٰ مبارکہ ”القول الاذہرفی عدم جواز الصلوٰۃ باقتداء لاؤڈ اسپیکر میں تحریر فرماتے ہیں:

اس قول ثانی کی صحیح و صاف تعبیر وہی ہے جو موافق و مقاصد میں فرمائی، یعنی مثلاً مقاومت جبل سے یہ ہوا تو رک گئی مگر اس کا دھکا وہاں کی ہوا کو لگا اور اس کے وقوع سے اس میں تشکل و تحرک آیا، آواز کا ٹھپہ اس میں سے اس میں اتر گیا اور یہ رک گئی کہ اس میں نہ تحرک رہا نہ تشکل، بہر حال اتنا یقینی ہے کہ آواز وہی آواز متکلم ہے خواہ پہلی ہی ہوا اسے لیکر پلٹ آئی یا اس کے قریب سے آواز کی کاپی دوسری میں اتر گئی، اور وہ لائی مگر شرع مطہر نے اس کے سننے سے سجدہ واجب نہ فرمایا۔ قول ثانی پر یہ کہنا ہوگا کہ سمع میں ایجاب سجدہ کے لیے اسی تموج اول سے وقوع سماع لازم ہے۔ اور قول اول پر یہ قید بڑھانی ہوگی کہ وہ تموج محض اسی طاقت کا سلسلہ ہو جو تحریک گلو زبان تالی نے پیدا کی تھی، پلٹنے میں وہ تنہا نہ رہی بلکہ تصادم کی قوت دافعہ بھی شریک ہو گئی۔ انتہی ملخصاً یہ خلاصہ ہے الکشف شافیا کا یہ لکھ کر خود حضرت شیریشہ سنت صاحب قبلہ رحمۃ اللہ تعالیٰ علیہ فرماتے ہیں وهو هذا۔ ”اب کہ صوت و صدا دونوں کی حقیقت ان کے حدوث کی کیفیت ان کے احکام کی تفصیل با وضاحت معلوم ہو گئی تو اس آلہ لاؤڈ اسپیکر کی طرف چلیے یہ بھی اسی مقاومت صوت کی اصل پر بنا کیا گیا ہے کہ جو آواز اس میں پہنچے آلہ اس کے ساتھ تصادم کر کے اس میں گونج پیدا کر کے دور تک پہنچائے، گنبد کی گونج اور اس آلہ سے سنی ہوئی آواز دونوں صدا ہونے میں برابر ہیں۔ فرق اسی قدر ہے کہ عموماً گنبدوں میں جو گونج پیدا ہوتی ہے وہ گنبد کے اندر ہر طرف پھیل جاتی ہے اور یہ آلہ اس گونج کو مقید و محفوظ کر لیتا ہے جس کو لاؤڈ اسپیکر تک مقید و محفوظ صورت میں برقی رو پہنچا دیتی ہے۔ اور وہی گونج لاؤڈ اسپیکر سے خارج ہو کر سنائی دیتی ہے، اسی تقید و تحفظ کے سبب لاؤڈ اسپیکر کے اس حصہ سے جس کے مقابل تلاوت یا گفتگو کی جاتی ہے اگر آلہ بہت عمدہ ہو تو بہت خفیف گونج کی صورت میں صدا سنائی دیتی۔ اور اگر آلہ خراب ہو تو نہایت ہی بھیانک اور مکروہ آواز کی شکل پر وہ گونج سننے میں آتی ہے، ایک آواز تو خود تالی یا متکلم اپنی تلاوت یا گفتگو کی اپنے کان سے سن رہا ہے اگر آلہ مکبر الصوت سے سنائی دینے والی آواز صدا نہیں تو تالی یا متکلم خود اپنی آواز کے علاوہ یہ دوسری صدا گونج کی شکل میں کیونکر سن رہا ہے اور اگر کسی

لاؤڈ اسپیکر کا منہ خود تالی یا متکلم کے کان کے مقابل اس کے قریب کر دیا جائے تو وہ بالکل اسی طرح اپنی آواز کی صدائے باز گشت اپنی آواز سے علاحدہ متمیز طور پر سنے گا، جس طرح گنبد میں اپنی آواز کی صدا کو اپنی آواز سے علاحدہ متمیز طور پر سنتا ہے، اس کی صدا کا اصل صوت سے علاحدہ متمیز ہو کر مسموع ہونا ہی اس کے صدا ہونے کا بین ثبوت ہے کہ تالی یا متکلم اپنی صوت تو اپنے کان سے سن چکا اس کی زبان و گلو کی تحریک نے ہوا میں جو تموج و تحرک و تشکل کا سلسلہ پیدا کر دیا تھا اور اسی سلسلہ کی ایک کاپی خود اس کی ہوائے گوش میں مرتم ہو کر حس مشترک کے ذریعہ نفس ناطقہ کو مدرک و مسموع ہو چکی پھر بغیر کسی مصادمت و مقاومت کے اس سلسلہ تموج کا دوبارہ اسی طرف واپس آنا کیا معنی رکھتا ہے، تو یہ نہیں ہے مگر صدا۔ رہا یہ شبہ کہ صدائے گنبد اپنی اصل صوت سے مختلف ہوتی ہے لیکن لاءؤڈ اسپیکر کی صدا اصل صوت کے مثل ہوتی ہے، تو اولاً صدائے آلہ بھی اپنی اصل صوت سے ضرور فی الجملہ مختلف ہوتی ہے، اگرچہ آلے کی عمدگی کے سبب اختلاف بہت کم محسوس ہو، اور اگر آلہ خراب ہو پھر تو میکروفون بالکل مکروہ فون ہی ہو جاتا ہے۔

ثانیاً صدائے گنبد کا بھی اپنی اصل صوت سے اختلاف محسوس ہونا ضروری نہیں۔ پھر حضرت شیر بیشہ سنت رحمۃ اللہ تعالیٰ علیہ تحریر فرماتے ہیں کہ: ”جب بحکم فقہ صدائے آیت سجدہ سننا سجدہ واجب نہیں کرتا تو اس کی اتباع یا اقتدا کیونکر صحیح ہو سکتی ہے۔ جو لوگ محض اسی آلے ہی سے تکبیر تحریمہ سن کر اسی کو امام کی آواز سمجھ کر تحریمہ باندھیں گے، ان کی نمازیں باطل اور جو لوگ امام کی تکبیر تحریمہ پر علاوہ اس آلے کے کسی اور ذریعہ سے اطلاع پا کر تحریمہ باندھ چکے مگر تکبیرات انتقالات یا تکبیرات واجبہ کو اس آلے سے سن کر انہیں کو امام کی تکبیرات تصور کر کے ان کی اتباع کریں گے ان کی نمازیں فاسد ہوں گی۔ ان ارشادات فقہیہ اور حضور پر نور مرشد برحق سیدنا اعلیٰ حضرت تاجدار اہلسنت مجدد اعظم دین و ملت مولینا شاہ عبدالمصطفیٰ محمد احمد رضا خاں فاضل بریلوی رضی الرحمن ورحمۃ اللہ تعالیٰ علیہ کے الکشف شافیا سے یہی ثابت و واضح ہوا اور تفریعات حضرت شیر بیشہ سنت رحمۃ اللہ تعالیٰ علیہ سے لائح ہوا کہ لاءؤڈ اسپیکر سے سنی ہوئی آواز حقیقت میں صدا ہی ہے، تو اس سے سنی ہوئی آواز اگرچہ متکلم ہی کی آواز ہے جیسا کہ الکشف شافیا سے گذر مگر بحکم شرع مطہر اس کے سننے سے سجدہ واجب نہ ہوگا، اس لیے کہ ایجاب سجدہ کے لیے اسی تموج اول سے وقوع سماع لازم ہے اور لاءؤڈ اسپیکر میں اس کی ٹھیس سے ہوا کا وہ پہلا تموج دور ہوا۔ اور دوسری ہوا نے تکلیف ہو کر تازہ تموج کو ہم تک پہنچایا جس کے پہنچانے میں قوت برقیہ بھی شامل ہے، و نیز ملازم لاءؤڈ اسپیکر کا فعل بھی شریک ہے کہ اگر وہ بٹن دبا کر کنکشن نہ ملائے تو آواز نہ پہنچے اور اگر بجلی کام نہ کرے تو آواز نہ بڑھے۔ اور پہلے قول پر یہ قید بڑھانا ضروری ہے کہ ”وہ تموج محض اسی طاقت کا سلسلہ ہو جو تحریک گلو زبان تالی یا متکلم نے پیدا کی تھی پلٹنے میں وہ تنہا نہ رہی بلکہ تصادم کی قوت دافعہ بھی شریک ہو گئی و نیز قوت برقیہ و فعل ملازم بھی شریک ہیں تو اس سے سنی ہوئی صدا پر نماز میں صرف اسی کی آواز پر اقتدا کیونکر جائز ہوگی۔ جبکہ اس میں صدا کی ہوائے ثانی اور تصادم کی قوت دافعہ کے علاوہ دو قوتیں اور بھی شریک ہیں

فافہم وتدبر۔ اور حضرت مولانا الحاج محمد مظہر اللہ صاحب قبلہ مفتی اعظم دہلی شریف۔ شاہی امام و خطیب جامع مسجد فتحپوری اپنے فتوے ”قصد السبیل“ میں فرماتے ہیں ص نمبر ۷ میں ہے کہ ”غور فرمائیں کہ امام کے گلوڑ ہاں کا قرع تو ایسا قوی نہ تھا جو ہوا کی لہروں کو میلوں تک پہنچاتا۔ تو لامحالہ یہی کہا جائے گا کہ اس لہر میں جو قرعات کا سلسلہ جاری تھا اس میں سے کوئی قرع اس آلہ میں واقع ہوا ہے اور اس نے اس قرع کو برقی قوت سے ایسا قوی کر دیا ہے جس سے اگلے قرعات کا سلسلہ دراز ہو گیا یا یوں کہیے کہ ہوائے متکلیف بالکلام اس آلہ میں پہنچی اور اس نے اس میں قرع کر کے اگلی ہوا میں ایک نیا تموج قائم کر دیا۔ بہر حال اگلی ہوا کے تموج کا سبب قریب یہ آلہ ٹھہرے گا اور اس کی نسبت اس آلہ کی طرف کی جائے گی اسی وجہ سے کہا جاتا ہے کہ لاؤڈ اسپیکر کی آواز آرہی ہے۔ اس کی مثال یوں خیال کیجیے کہ ایک بچہ گیند پھینکتا ہے تو ظاہر ہے کہ اس وقت یہ گیند دس پندرہ قدم تک جا کر رک جائے گی، لیکن ابھی اس کی رفتار ختم ہونے نہیں پائی کہ ایک قوی پہلوان اس پر اور ٹھوکر لگا دیتا ہے، تو اب وہ گیند بجائے دس پندرہ قدم کے دس پندرہ سو قدم پہنچے گی۔ تو کیا کہہ سکتے ہیں کہ اس قدر دور اس بچہ نے گیند پھینکی ہے، ہرگز نہیں! اب وہ اسی پہلوان کی طرف نسبت کی جائے گی۔ یہی حال گنبد وغیرہ کی گونج کا ہے کہ متکلم سے جو قرع و قلع کا سلسلہ چلا تھا اس میں گنبد کے تصادم سے اس کا تصرف بھی ہو گیا ہے۔ اس لیے اب اس کا وہ حکم نہ رہے گا، جو بلا شرکت غیرے میں تھا۔ چنانچہ تالی آیت سجدہ تلاوت کرتا ہے اور اس کو جو مکلف سنتا ہے اس پر سجدہ تلاوت واجب ہوتا ہے لیکن اسی کو اگر اس گونج سے سنتا ہے تو سننے والے سجدہ واجب نہیں ہوتا کہ اب اس کو ایک غیر مکلف کے ساتھ نسبت ہو گئی۔ چنانچہ تنویر میں ہے: لا تجب بسماعۃ من الصدا انتھی۔ اور اگر غور کیجئے تو یہ قصہ بھی مانحن فیہ میں پایا جاتا ہے کہ یقیناً اس میں ایک قسم کی گونج پائی جاتی ہے۔ اور اس آلہ میں کلام کی وہ شان نہیں رہتی جو بلا آلہ کے کلام میں ہوتی ہے۔ اس سے معلوم ہوتا ہے کہ جس طرح گنبد کی ٹھیس اس تموج کی حیثیت کو بدل دیتی ہے، یہ بھی اس طرح بدلتا ہے۔ فرق صرف اتنا ہی معلوم ہوتا ہے کہ گنبد آواز کو واپس کرتا ہے اور چنانچہ رد المحتار میں ہے: (و کذا الاخذ) ای اخذ المصلی غیر الامام بفتح من فتح علیہ مفسداً یضاً کما فی البحر عن الخلاصۃ او اخذ الامام بفتح من لیس فی صلاحہ کما فیہ عن القنیۃ انتھی۔ ہو سکتا ہے کہ کسی سائنس دان اور ماہر فن کی تحقیق فقیر کی اس تحقیق کے مخالف ہو تو یاد رکھئے کہ اس بات میں کافریا فاسق کے قول کا تو اصلاً اعتبار ہی نہیں ہاں متقی کے مقابلے میں گنجائش ہے کہ فقیر کی تحقیق کا اعتبار نہ کیا جائے تو اوّل تو ایسا شخص ان شاء اللہ تعالیٰ میسر ہی نہیں آ سکتا اور اگر بالفرض نہایت درجہ کی تلاش سے میسر آ بھی جائے تب بھی حرمت و حلت کے دلائل کے تعارض کے وقت دلائل حرمت ہی کو ترجیح ہوتی ہے لہذا میرا ہی قول احق بالقبول ہوگا۔ اور یہ بھی نہیں تو کم از کم ان دلائل سے شبہ تو ضرور ہی واقع ہوگا اور شبہ بھی مقتضی ہے اس کے ترک کو فان الظن فی الفقہیات ملتحق بالیقین۔ حاکم حقیقی جل وعلا کا ارشاد ولا تقف مالیس لک بہ علم ان السمع والبصر والفواد کل اولئک کان عنہ مسئولا۔ خلاصہ اس فتوے کا بھی یہی ہوا کہ لاؤڈ اسپیکر سے سنی

آواز پر ہی جس نمازی نے اقتدا کی اس کی نماز باطل ہے۔ اور لاؤڈ اسپیکر پر نماز میں اقتدا ناجائز اور ممنوع ہے۔ ونیز آلہ لاؤڈ اسپیکر کو نماز میں استعمال کرنا سنت کو ترک کرنا بھی ہے کیونکہ جامع کثیرہ جمعہ وعیدین میں سنت یہی ہے کہ مبلغین مکبرین مقرر کیے جائیں اس طریقہ شرعیہ کو لوگوں نے بند کر کے لاؤڈ اسپیکر استعمال کیا، سنت کو چھوڑا اور جس سے سنت بند ہو اور ختم وہ بدعت سیئہ ہے اور بدعت سیئہ کو روکنا اور بند کرنا اس سے بچنا ضروری ہے۔ حدیث شریف میں ہے: من احدث فی امرنا هذا ما لیس منه فهو رد۔ حیرت ہے وہابیوں اور غیر مقلد یوں دیوبندیوں مودودیوں خصوصاً نجدیوں پر کہ بات بات پر مباحات شرعیہ کے مقابل بدعت بدعت پکاریں شور مچائیں اور اتنی بڑی کھلی ہوئی بدعت سیئہ کو رو اور کھیں جائز جانیں۔ والعیاذ باللہ تعالیٰ۔ بہر حال لاؤڈ اسپیکر کی صدا پر اقتدا ہرگز ہرگز جائز نہیں۔

اب پھر حضرت شیر پیشہ اہلسنت ناصر الاسلام والمسلمین غیظ المنافقین علامہ دہر مولینا حشمت علی خاں صاحب قبلہ قادری برکاتی رضوی مجددی لکھنوی رحمۃ اللہ تعالیٰ علیہ سے سنئے، القول الازہر میں تحریر فرماتے ہیں: ”شریعت مطہرہ نے مقتدیوں پر نفس قرأت کا صرف سننا ہی فرض نہیں کیا بلکہ اگر امام کی آواز مقتدی تک نہ پہنچے یا نماز سڑی ہو تو مقتدیوں کے لئے انصاف یعنی خاموش رہنے کو استماع یعنی سننے کا قائم مقام ٹھہرایا اور اس کو بھی فرض ہی فرمایا۔ تحریمہ و انتقالات امام پر مقتدیوں کو اطلاع دینے کے لیے شریعت مطہرہ نے مبلغین مقرر فرمائے ہیں۔ جن کو عرف عوام میں مکبرین کہتے ہیں تو نیچریوں آزاد خیالوں نئی روشنی کے پرانے نمک حلالوں کی طرف سے نماز میں اس آلے کی جو ضرورت بتائی جاسکتی ہے وہ بذریعہ مبلغین شرعی طریقے پر پوری ہو جاتی ہے اور مبلغین کی آوازوں کو سن کر کسی عامی کو بھی یہ اشتباہ نہیں ہوتا کہ یہ امام کی آواز ہے، نہ کوئی مقتدی ان مبلغین کا اتباع کرتا ہے، بلکہ مقتدیوں نے جس امام کی اقتدا کی ہے، ان تکبیرات مبلغین سے اپنے امام کے انتقالات پر اطلاع پا کر اسی کا اتباع کرتے ہیں۔ اور اگر بالفرض کوئی مقتدی اپنی ناواقفی کی بنا پر کسی مبلغ ہی کا اتباع کرے تو وہ مبلغ اس مقتدی کا اس نماز میں شریک اور اسی کے قائم مقام مقتدی ہے تو من لم یدخل فی الصلاة کی اقتدا نہ ہوئی فافہم لہذا وقت نماز اس آلے کے استعمال سے احتراز لازم و ضروری ہے۔“ حضرت شیر پیشہ اہلسنت طال رحمۃ اللہ تعالیٰ علیہ۔ حضور پر نور مرشد برحق سیدنا اعلیٰ حضرت مجدد اعظم دین و ملت شیخ الاسلام والمسلمین تاجدار اہلسنت حضرت فاضل بریلوی رحمۃ اللہ تعالیٰ علیہ کی پیروی میں مسئلہ کو خوب محقق و متحقق فرماتے ہیں۔ اسی مسئلہ کو کس شان سے واضح فرمایا۔ فسبحن اللہ وبحمدہ اور اگر لاؤڈ اسپیکر کی ساخت پر غور کریں تو اس سے ظاہر ہوتا ہے کہ لاؤڈ اسپیکر کی بناوٹ ترنم و تغنی یعنی اصول و قواعد فن موسیقی پر ہے اور یہ خوب مشاہدہ ہے کہ کبھی سیٹی کی آواز آتی ہے تو کبھی امریکن ساخت کے بڑے بڑے ریلوے انجنوں کی آواز ہوتی ہے اور کبھی دھڑ دھڑ بے تکی آواز مسموع ہوتی ہے۔ اور کبھی کم زیادہ بھی ہوتی جاتی ہے اور اگر میکروفون پر انگلی مارے تو ہارن شور کرتا ہے، یہ آوازیں بغیر کسی متکلم کے آتی ہیں جس کی پہلی کوئی کاپی اور کوئی ٹھپہ نہیں بلکہ یہ خود اس آلہ کی مستقل آوازیں ہیں تو

صدائے گنبد و صحرا و جبال اور صدائے لاؤڈ اسپیکر میں بون بعید ہے اور نماز میں محض لاؤڈ اسپیکر کی صدا پر ہرگز ہرگز اقتدا جائز نہیں۔ نیز لاؤڈ اسپیکر کی اقتدا میں یہ لحاظ بھی رکھا گیا ہے کہ متکلم کی آواز میں حسن اور خوبی پیدا کرتا ہے۔ چنانچہ کسی انکسرو الاصوات مکروہ الصوت سے میکروفون میں پڑھوا کر سنئے، پھر اس کے بغیر سنئے، ظاہر ہو جائے گا۔ تو یہ تغیر اس آلے نے کیا پھر مغیر اصوات کی صدا پر نماز میں اقتدا کیونکر جائز ہو سکتی ہے۔ اور حضور پر نور مرشد برحق سیدنا اعلیٰ حضرت مجدد اعظم دین و ملت رضی الرحمن عنہ کے رسالہ مبارکہ الکشف شافیا کی عبارات کا مطلب بھی یہی ہے کہ صدا سے آیت سجدہ سنئے پر سجدہ واجب نہیں، کیونکہ ہوائے اول سے سماع نہ ہوا وغیرہ پس لاؤڈ اسپیکر کی صدا پر بھی اقتدا ناجائز و ممنوع ہے اور لاؤڈ اسپیکر پر تلاوت کرنے میں جہر مفطر بھی ہے۔ قرآن عظیم فرماتا ہے: ولا تجهر بصلاتک ولا تخافت بها وابتغ بین ذالک سبیلا تفسیر احمدی میں ہے: لا تجهر بقراءة صلاتک حتی یستمع المشرکون ولا تخافت بها حتی لا یسمع من خلفک وابتغ بین ذالک ای بین الجهر والاخفاء سبیلا وسطا جب درمیانی جہر سے واجب ادا ہو چکا تو اس سے زائد جہر کی کیا ضرورت اور جہر مفطر کو کلام کے حکم میں فرمایا ہے اور نماز میں کلام مفسد نماز ہے۔ درمختار میں ہے: الصیاح ملحق بالكلام فتح چلانا کلام کے حکم میں ہے۔ بہر حال لاؤڈ اسپیکر سے نماز میں بچنا ضروری ہے۔ اب علامہ ابن عابدین شامی علیہ الرحمہ سے بھی سنئے یہ ہے ردالمحتار جلد اول ص ۴۹۵۔ اعلم ان الامام اذا کبر الافتتاح فلا بد لصحة صلوته من قصده بالتکبیر الاحرام والا فلا صلاة له اذا قصد الاعلام فقط فان جمع بین الامرین بان تمد الاحرام والاعلان لا اعلم فذالک وهو المطلوب منه شرعا۔ یعنی امام کے لیے ضروری ہے کہ تکبیر افتتاح میں نماز میں داخل ہونے کی نیت کرے اور اگر تکبیر افتتاح کہتے ہوئے اس نے صرف نمازیوں کو خبر دینے کا ارادہ کیا تو خود اس کی ہی نماز نہ ہوگی۔ اور اگر دخول فی الصلاة اور اعلان دونوں کی نیت تو یہی مقصود شرعی ہے۔ پھر ارشاد فرمایا: وکذا لک المبلغ اذا قصد التبلیغ فقط خالی عن قصد الاحرام فلا صلاة له ولا لمن یصلی بتبلیغه فی هذه الحالة لانه اقتدی بمن لم یدخل فی الصلاة فان قصد بتکبیره الاحرام مع التبلیغ للمصلین فذالک هو المقصود منه شرعا کذا فی فتاویٰ الشیخ محمد بن محمد الغزی الملقب بشیخ الشیوخ ووجهه ان تکبیر الافتتاح شرط اورکن فلا بد فی تحقیقها من قصد الاحرام ای الدخول فی الصلاة واما التسمیع من الامام والتحمید من المبلغ وتکبیرات الانتقالات منہما اذا قصد بما ذکر الاعلام فقط فلا فساد للصلاة کذا فی القول البلیغ فی حکم التبلیغ للسید احمد الحموی وقره السید محمد ابوالسعود فی حواشی مسکین والفرق ان قصد والاعلام غیر مفسد کمالو سبوح ليعلم غیره انه فی الصلاة ولما کان المطلوب هو التکبیر علی قصد الذکر والاعلام فاذا محض قصد الاعلام فکانہ لم یدکر وعدم الذکر

فی غیر التحریمة غیر مفسد وقد اشبعنا الکلام علی هذه المسئلة فی رسالتنا المسماة تنبیه ذوی الافہام علی حکم لتبلیغ خلف الامام (ص ۴۴۰، من الجلد الاول) یعنی اور اسی طرح مبلغ بکر جب صرف تبلیغ کا قصد کرے نماز میں داخل ہونے کی نیت نہ کرے تو نہ اس کی نماز ہوئی اور نہ اس مقتدی کی جو اس کی تکبیر سن کر تکبیر تحریمہ کہے نیت باندھے، کیونکہ ایسی حالت میں وہ نمازی اس کی اقتدا کر رہا ہے جو نماز میں داخل نہیں اور اگر تکبیر افتتاح سے مبلغ بکر نے نماز میں داخل ہونے اور امام کی آواز مقتدیوں کو پہنچانے کی نیت کی تو یہی مطلوب شرعی ہے۔ ایسا ہی علامہ شیخ محمد بن محمد غزی جن کا لقب شیخ الشیوخ ہے، ان کے فتاویٰ میں ہے اور اس کی وجہ یہ ہے کہ تکبیر افتتاح شرط ہے یا رکن ہے۔ بہر حال نماز میں داخل ہونے کی نیت سے اس کا پایا جانا ضروری ہے۔ لیکن امام سمع اللہ لمن حمدہ اور مبلغ بکر ربنا لک الحمد اور تکبیرات انتقالات کہنے میں امام و مبلغ دونوں اگر صرف اعلام خبر دینے کی نیت کریں تو نماز میں کوئی خرابی نہ ہوگی۔ ایسا ہی ہے السقول البلیغ فی حکم التبلیغ مصنفہ علامہ سید احمد حموی میں اور علامہ ابوالسعود سید محمد نے حواشی مسکین میں اس کو تسلیم فرمایا ہے اور فرق یہ ہے کہ تکبیرات انتقال میں اعلام کا قصد مفسد صلاۃ نہیں۔ جس طرح سبحن اللہ کسی کو خبردار کرنے کو کہے کہ وہ نماز میں ہے اور تکبیر افتتاح سے مقصود نماز میں داخل ہونا اور خبردار کرنا دونوں میں تو جب صرف خبر دینے کی ہی نیت کی تو گویا وہ نماز میں داخل نہیں ہوا، تکبیر تحریمہ اس نے کہی ہی نہیں۔ اور اس مسئلہ پر ہم نے مفصل کلام کیا ہے اپنے رسالہ تنبیه ذوی الافہام علی حکم التبلیغ خلف الامام میں الحمد للہ رب العالمین کہ اس مسئلہ کا گویا صاف اور صریح جزئیہ ہے کہ جو شخص نماز میں داخل نہیں اس کی اقتدا مفسد صلاۃ ہے اور اگر اول ہی سے ایسے شخص کی اقتدا کی تو نماز شروع نہیں ہوئی اور لاؤڈ اسپیکر نماز میں داخل ہونے کی ہرگز ہرگز صلاحیت ہی نہیں رکھتا، پھر اس کی صدائے تکبیر تحریمہ پر جو شخص اقتدا کرے گا وہ سرے سے نماز میں داخل ہی نہیں ہوا اور جس مقتدی نے اپنے امام کی تکبیر تحریمہ سن کر یا کسی طرح مطلع ہو کر نماز شروع کی اور صدائے لاؤڈ اسپیکر سے ہرگز کچھ سروکار نہ رکھا ایسے نمازی مقتدی کی نماز تو شروع ہو گئی مگر نماز کے درمیان میں کسی رکن نماز یا کسی واجب کو ادا کرنے میں اگر لاؤڈ اسپیکر کی صدا کی اقتدا کر لی تو فوراً ہی نماز جاتی رہی اور لاؤڈ اسپیکر کے لگانے میں اسراف و تبذیر بھی ہے کہ بلا ضرورت شرعیہ اسے لگایا گیا، کیونکہ شریعت مطہرہ نے اس ضرورت کو مبلغین مکبرین کے ذریعہ پورا فرمادیا تو یہ نہ ہوگا مگر اسراف۔ قال تعالیٰ ولا تسرفوا انه لا یحب المسرفین ۵ وقال عز و علا ولا تبذر تبذیراً ۵ ان المبذرين كانوا اخوان الشیاطین ۵ الحاصل لاؤڈ اسپیکر کے عیوب و نقائص و مفسد کو مد نظر رکھنا ضروری ہے۔ اور حضرات علمائے کرام و مفتیان عظام اہلسنت کو حضرات فقہاء کرام رضی اللہ تعالیٰ عنہم کی یہ صراحت لاتجب بسماعه من الصدیٰ کو پیش نظر رکھنا چاہیے اور اگر کسی مسجد کے ٹرٹی اور متولی ہمت کریں یا کہیں سے مقتدی تیار ہوں اور مسئلہ کے ہر پہلو کو برقرار رکھتے ہوئے اپنی جیب سے لاؤڈ اسپیکر لگائیں کہ مسجد پر اس کا بوجھ نہ ہو اور فتوے کی متابعت کرتے ہوئے یہ کہیں کہ ہم مبلغ مکبر رکھیں گے مگر امام کی قرأت ضرور

قادی برکات
 میں گئے تو انہیں کہا جائے گا مبلغ مکتب پہلے سے دو فی تعداد میں مقرر کرو اور ان مبلغوں کو ہدایت کی جائے کہ امام کی آواز سنتے ہی
 تکبیر بولیں۔ اور امام بار بار لاؤڈ اسپیکر سے اعلان کرے کہ مسلمانو! خوب یاد رکھو کہ لاؤڈ اسپیکر کی صدا پر نہ تحریمہ باندھنا اور نہ
 تکبیرات انتقالیہ میں اس کی صدا کی پیروی کرنا اور نہ نماز نہ ہوگی۔ بلکہ آپ لوگ صرف امام و مبلغین کی تکبیرات پر تحریمہ باندھیں
 اور ارکان ادا کریں، لیکن ان سب ہدایات کے باوجود بھی کہیں مبلغین سستی کریں گے اور نمازی بھی کہیں نہ کہیں لاؤڈ اسپیکر کی
 صدا کی پیروی کر ہی جائیں گے اور اس سے ان کی نماز باطل ہوگی۔ اور یہ بھی ہوگا مثلاً جماعت شروع ہوتے وقت منتظمین نے
 حاضرین کے لحاظ سے مبلغین مقرر کیے۔ اور نماز شروع ہوتے ہی سینکڑوں آدمی آگئے، جن کو مبلغین کی آواز نہیں پہنچتی مگر اسپیکر
 کی صدا پہنچ رہی ہے تو ان لوگوں نے اسی صدا کی پیروی کرتے ہوئے اس کی صدا پر نماز ادا کی تو ان کی نمازیں نہیں ہوئیں اور یہ
 انتشار اور خرابی صرف لاؤڈ اسپیکر کے استعمال سے واقع ہوئی۔ لہذا نماز میں لاؤڈ اسپیکر کے استعمال سے احتراز واجب لازم و
 ضروری ہے، کیونکہ لاؤڈ اسپیکر کی خرابی، خرابی ہی لائے گی اور اس کی اقتدا میں نماز نہ ہوگی۔ مسلمانوں کو نماز میں اس آلہ کے
 استعمال سے بچنا اور دور رہنا چاہیے۔ خدائے تعالیٰ نیک توفیق عطا فرمائے، آمین۔ فقیر اس مختصر کا تاریخی نام "القول الانوار
 لعدم جواز الصلوۃ باقتداء لاؤڈ اسپیکر" رکھتا ہے۔ واللہ سبحانہ و تعالیٰ رسولہ العلی الاعلیٰ اعلم صلی
 اللہ تعالیٰ علیہ و علیٰ آلہ و اصحابہ اجمعین و بارک وسلم و مجد و کرم و جل و اعظم ۵

فقیر ابو النضر محبت الرضا محمد محبوب علی خاں قادری برکاتی رضوی مجددی لکھنوی غفرلہ و لابویہ و اخویہ و اہلیہ و
 احبابہ آمین ۱۵ / محرم الحرام یکشنبہ ۱۳۸۰ھ۔

باسمہ عز و جل حامدا و مصليا و مسلما نعم الجواب بلاریب و اریاب و لله در المجیب و هو
 تعالیٰ اعلم بالحق و الصواب محمد رجب علی القادری غفرلہ۔ مفتی نانپارہ، ضلع بہرائچ شریف۔
 کذا لک انا مصدق لذلک محمد یونس مطب غوثیہ، رپن روڈ ممبئی ۸۔

۹۲/۷۸۲۔ الجواب هو الحق و الصواب و الفاضل المجیب مصیب و متاب و انا الفقیر الحقیر
 ابو الحسنین آل مصطفی القادری برکاتی غفرلہ خادم السجادة القادریہ البرکاتیہ فی مارہرہ المطہرہ
 صدر آل انڈیائی جمعیۃ العلماء۔

لا شک فی صحۃ الجواب عبدالحق عفی عنہ جوئی مسجد مدنیورہ۔
 ۹۲/۷۸۲۔ الجواب صحیح واللہ و رسولہ اعلم جل جلالہ و صلی اللہ تعالیٰ علیہ و علیٰ آلہ و سلم
 فقیر ابو الطاہر محمد طیب قادری رضوی غفرلہ مفتی شہر جاوہر ضلع رتلام، ایم پی۔
 الجواب صحیح خادم درگاہ حضرت غوث الثقلین رضی اللہ تعالیٰ عنہ سید محمد خلیل اللہ بقلم خود۔

الجواب صحیح حاجی علی محمد دھوراجوی قادری رضوی سلامی غفرلہ۔

ناظم اعلیٰ جماعت رضائے مصطفیٰ گجرات راج پیلا۔

جواب بجدہ تعالیٰ بالکل حق و صحیح ہے محمد شمس اللہ صدیقی رضوی بستوی محلہ بھورے خاں مکان ۴ پبلی بھیت۔

الجواب جواب واللہ ورسولہ اعلم جل جلالہ و صلی المولیٰ تعالیٰ علیہ وعلیٰ آلہ وسلم
محمد مشاہد رضا خاں قادری برکاتی رضوی شمتی عفی عنہ۔

۹۲/۷۸۶۔ الجواب صحیح واللہ ورسولہ اعلم فقیر عبید الحشمت محمد یعقوب قادری رضوی شمتی دھانے پوری

گوئڈ وی غفرلہ وارد حال پبلی بھیت۔

الجواب صحیح فقیر محمد جعفر غفرلہ محلہ محمد واصل متصل امام باڑہ پبلی بھیت ۲۱ صفر المظفر ۱۳۸۰ھ۔

الجواب صحیح فقیر محمد نذیر غفرلہ پبلی بھیت۔

الجواب صحیح حق بلاریب فقیر عبدالرسول محمد باقر علی خان اشرفی القادری صدر مدرس مدرسہ فاروقیہ اہلسنت بنارس۔

☆☆☆☆